


ప్రతి అక్షరం...

ప్రజల పక్షం....

ప్రజాగళం

తెలుగు దినపత్రిక

ఆదివారం 27 - 09 - 2026



చాకలి ఐలమ్మ ఆశయాల సాధనకు కృషి చేయాలి. : ఘనంగా జయంతి ఉత్సవాలు.

నిజామాబాద్ సిటీ, సెప్టెంబర్ 26 (ప్రజాగళం) తెలంగాణ సాయుధ పోరాట యోధురాలు, వీరనారి చాకలి ఐలమ్మ ఆశయాల సాధనకు అంకిత భావంతో కృషి చేయాలని ఎమ్మెల్సీ మహేష్ కుమార్ గౌడ్, అదనపు కలెక్టర్ భుజంగరావు పిలుపునిచ్చారు. చాకలి ఐలమ్మ జయంతిని పురస్కరించుకుని శనివారం వినాయక్ నగర్ హనుమాన్ జంక్షన్ వద్ద గల చాకలి ఐలమ్మ విగ్రహానికి ఎమ్మెల్సీ, అదనపు కలెక్టర్, ఇతర జిల్లా శాఖల అధికారులు, వివిధ కుల సంఘాల ప్రతినిధులు పూలమాలలు వేసి ఘనంగా నివాళు లర్పించారు. అనంతరం జిల్లా వెనుకబడిన తరగతుల అభివృద్ధి శాఖ ఆధ్వర్యంలో జ్యోతి ప్రజ్వలన చేసి చాకలి ఐలమ్మ జయంతి సభ జరిపారు. ఈ సందర్భంగా అదనపు కలెక్టర్ మాట్లాడుతూ, చాకలి ఐలమ్మ పెత్తందారి వ్యవస్థకు వ్యతిరేకంగా సాయుధ పోరాటం చేశారని గుర్తు చేశారు. హక్కుల కోసం రాజీలేని పోరాటం చేసి స్ఫూర్తిని నింపారని కొనియాడారు. చాకలి ఐలమ్మను ఆదర్శంగా తీసుకుని, ఆమె ఆశయాల సాధనకు కృషిచేయాలని సూచించారు. ఈ కార్యక్రమంలో జెడ్పీ మాజీ చైర్మన్ దాదన్నగారి విరల్ రావు, జిల్లా వెనుకబడిన తరగతుల అభివృద్ధి శాఖ అధికారులు, వివిధ కుల సంఘాల ప్రతినిధులు, రాజకీయ పార్టీల నాయకులు పాల్గొన్నారు.

గోదావరి పుష్కర పనులకు అత్యంత ప్రాధాన్యత, కలెక్టర్ భవేష్ మిశ్రా.



నిజామాబాద్, సెప్టెంబర్ 26 (ప్రజాగళం ప్రతినిధి) గోదావరి పుష్కర పనులకు అత్యంత ప్రాధాన్యత ఇస్తున్నామని, ఇప్పటికే కందకుర్తి, యంచ వద్ద భక్తుల సౌకర్యార్థం పుణ్య స్నానాలు ఆచరించేందుకు వీలుగా సదుపాయాల కల్పన కోసం పనులను ప్రారంభించడం జరిగిందని కలెక్టర్ భవేష్ మిశ్రా తెలిపారు. గోదావరి పుష్కరాల ఏర్పాట్లపై సంబంధిత శాఖల అధికారులతో కలిసి హైదరాబాద్ నుండి శనివారం రాష్ట్ర దేవాదాయ శాఖ ప్రిన్సిపల్ సెక్రటరీ శైలజా రామయ్యర్, కమిషనర్ హనుమంత రావులు ఆయా జిల్లాల కలెక్టర్లతో వీడియో కాన్ఫరెన్స్ ద్వారా సమీక్ష జరిపారు. గోదావరి పుష్కరాలను ప్రతిష్టాత్మకంగా నిర్వహించాలని ప్రభుత్వం సంకల్పించిన దృష్ట్యా, పుష్కర ఘాట్ల వద్ద విస్తృత ఏర్పాట్లు చేపట్టాలని సూచించారు. పుష్కరాలకు గడువు సమీపిస్తున్నందున పనులను తక్షణమే చేపట్టి వేగవంతంగా పూర్తి చేయాలన్నారు. కలెక్టరేట్ నుండి వీడియో కాన్ఫ

రెన్స్ లో పాల్గొన్న సందర్భంగా కలెక్టర్ భవేష్ మిశ్రా మాట్లాడుతూ, నిజామాబాద్ జిల్లాలోని కందకుర్తి పుష్కర క్షేత్రంతో పాటు బాసరకు ఆనుకుని అత్యంత చేరువలో ఉన్న యంచ వద్ద వద్ద ఎండోమెంట్, ఇరిగేషన్, పంచాయతీరాజ్, ఆర్ అండ్ బీ తదితర శాఖల ఆధ్వర్యంలో పనులు చేపట్టేందుకు వీలుగా శంకుస్థాపనలు పూర్తయ్యాయని తెలిపారు. కందకుర్తి వద్ద గోదావరిలో నీటి ప్రవాహం ఉన్నందున కొత్త పుష్కరఘాట్ నిర్మాణానికి మరికొంత సమయం పడుతుందని అన్నారు. ఎస్సారెస్పీ లో ప్రస్తుతం 46 టీ.ఎం.సీల వరకు నీరు నిలువ ఉందని, 20 నుండి 25 టీ.ఎం.సీలకు నీటి మట్టం చేరిన మీదట పుష్కర ఘాట్ పనులు చేపట్టేందుకు వీలుంటుందని తెలిపారు. మిగతా పనులను వెంటదివెంట చేపట్టి, మైల్ స్టోన్ ప్రకారం పూర్తి చేసేలా చర్యలు తీసుకున్నామని, మార్చి నెలాఖరు నాటికి అన్ని పనులు పూర్తయ్యేలా స్పష్టమైన కార్యాచరణతో ముందుకెళ్తున్నామని అన్నారు.

కందకుర్తి, యంచతో పాటు జిల్లాలోని గోదావరి పరీవాహక ప్రాంతాలైన తుంగిని, పోచంపాడ్, తడ్ పాకల్ తదితర పుష్కర ప్రదేశాల వద్ద పుణ్య స్నానాలు ఆచరించేందుకు పెద్ద సంఖ్యలో భక్తులతో పాటు వీ.ఐ.పీలు, వీ.వీ.ఐ.పీలు తరలివచ్చే అవకాశాలు ఉన్నందున వాహనాల పార్కింగ్, సరైన రోడ్డు వసతి, అత్యవసర ఎగ్జిట్ వంటి అన్ని వసతులు అందుబాటులో ఉండేలా చర్యలు తీసుకుంటామని అన్నారు. పుష్కర ఘాట్ల వరకు అప్రోచ్ రోడ్లు, ఘాట్ల మరమ్మతులు వంటి పనులను ప్రాధాన్యతాక్రమంలో చేపట్టేలా అధికారులకు దిశానిర్దేశం చేశామన్నారు. వీడియో కాన్ఫరెన్స్ లో ఆర్మూర్ సబ్ కలెక్టర్ అభిగ్యాన్ మాల్వియ, డి.ఆర్.ఓ గీత, నగర పాలక సంస్థ కమిషనర్ దిలీప్ కుమార్, జెడ్పీ సీఈఓ సాయాగౌడ్, డిఆర్డీఓ సాయన్న, పంచాయతీరాజ్, ఆర్ అండ్ బీ, ఇరిగేషన్, ఎండోమెంట్ తదితర శాఖల అధికారులు పాల్గొన్నారు.

జెండా బాలాజీ ఆలయంలో మహేష్ కుమార్ గౌడ్ ప్రత్యేక పూజలు.



నిజామాబాద్ సెప్టెంబర్ 26 (ప్రజా గళం ప్రతినిధి) జెండా బాలాజీ ఆలయంలో జెండా జాతరను పురస్కరించుకొని టీపీసీసీ అధ్యక్షులు, ఎమ్మెల్సీ మహేష్ కుమార్ గౌడ్ శనివారం ప్రత్యేక పూజలు నిర్వహించారు. ఈ సందర్భంగా ఆలయ అర్చకులు ఆయనకు ప్రత్యేక పూజా కార్యక్రమాలు నిర్వహించి తీర్థప్రసాదాలు అందజేశారు. తెలంగాణ రాష్ట్ర ప్రజలు సుభిక్షంగా ఉండాలని శ్రీ బాలాజీ వెంకటేశ్వర స్వామిని కోరడం జరిగిందన్నారు. అన్ని వర్గాల ప్రజలు సుఖంతోపాటు జీవించాలని, దేవుని కృప ఎల్లవేళలా ఉండాలని ఈ సందర్భంగా మహేష్ కుమార్ గౌడ్ ఆకాంక్షించారు. ఈ కార్యక్రమంలో మాజీ ఎమ్మెల్సీ అరికెల నర్సారెడ్డి, డిసీసీ అధ్యక్షులు నగేష్ రెడ్డి, నుడా చైర్మన్ కేశ వేణు, రామ్ భూపాల్, జీవి రామకృష్ణ, బాలాజీ ఆలయ కమిటీ చైర్మన్ లవంగ ప్రమోద్, యూత్ కాంగ్రెస్ అధ్యక్షులు విఘ్నేశ్వర్ గౌడ్ తదితరులు పాల్గొన్నారు.

ఎడపల్లిలో దేవీ నవరాత్రి ఉత్సవాల నిర్వహణకు నూతన కమిటీ ఏర్పాటుకు సమావేశం. సమావేశం లో అందరు తప్పకుండా పాల్గొనాలి...



ఎడపల్లి, సెప్టెంబర్ 26: (ప్రజా గళం) ఎడపల్లి మండల కేంద్రంలో ప్రతి సంవత్సరం దేవి నవ రాత్రి ఉత్సవాలను నిర్వహించడం జరుగుతుంది. ఈ సందర్భంగా దేవి నవరాత్రి ఉత్సవాలను ఈ సంవత్సరం నిర్వహించేందుకు ఈ నెల 27న ఆదివారం సాయంత్రం 5 గంటలకు నూతన కమిటీ ఏర్పాటుకు సమావేశం నిర్వహిస్తున్నట్లు దేవీ ఉత్సవ కమిటీ ప్రతినిధులు తెలిపారు. గ్రామంలోని దాస్ హనుమాన్ మందిరం వద్దగల ధర్మశాలలో ఈ సమావేశం ఏర్పాటు చేయడం జరిగింది అని తెలిపారు. ప్రతి యేట గ్రామ పెద్దల సహాయ సహకారాలతో దేవీ శరన్నవరాత్రి ఉత్సవాలు ఎంతో ఘనంగా నిర్వహించడం జరుగుతుంది అని అన్నారు. ఈ సందర్భంగా నిర్వహించు ఉత్సవ కమిటీ సమావేశానికి అందరు తప్పకుండా పాల్గొని సలహాలు, సూచనలు ఇవ్వాలని కోరారు.

కేంద్ర ఎన్నికల కమిషన్ ఏకపక్ష ధోరణిపై ఈనెల 28న రాష్ట్రవ్యాప్త ఆందోళనలు.



సీఈసీ జ్ఞానేశ్ కుమార్ వెంటనే రాజీనామా చేయాలి. ట్యాంక్ బండ్ వద్ద ఆందోళనకు పెద్ద ఎత్తున కాంగ్రెస్ శ్రేణులు తరలిరావాలి. టీపీసీసీ చీఫ్ మహేష్ కుమార్ గౌడ్. 4

ఈనెల 30 లోపు డబుల్ బెడ్ రూమ్ ఇళ్ళ కేటాయింపులు పూర్తి చేయాలి.: కలెక్టర్ భవేష్ మిశ్రా. 3

నేడు బోధన్ నుంచి కిసాన్ మోర్చా సైకిల్ యాత్ర. 2

గణపతి బొప్పా మోరియా,జై బోలో గణేష్ మహారాజ్ కి జై అంటూ భక్తుల నినాదాల మధ్య గణనాథులను గంగమ్మ ఒడికి సాగనంపారు.

భక్తితో ఘనంగా

నిమజ్జనం...

ఎడపల్లి మండలంలో

వైభవంగా సాగిన

గణనాథుల నిమజ్జన

శోభాయాత్ర....

ఎడపల్లి,సెప్టెంబర్ 26: (ప్రజా గళం)

ఎడపల్లి మండల కేంద్రంతో పాటు వివిధ గ్రామాలలో శుక్రవారం గణేశ్ నవరాత్రి ఉత్సవాల ముగింపు సందర్భంగా గణనాథుల నిమజ్జన శోభాయాత్రను భక్తిశ్రద్ధ లతో కన్నుల పండువగా,వైభవంగా నిర్వహించారు. ఎడపల్లి గ్రామంలోని సార్వజనిక్ గణేష్ మండపం నుంచి ప్రారంభమైన శోభాయాత్ర ప్రధాన వీధుల మీదుగా ఉత్సాహభరిత వాతావరణంలో కొనసాగింది. బాజా భజంత్రీలు,కోలాటాలు,జై బోలో గణేష్ మహారాజ్ కి జై అంటూ భక్తుల నినాదాల మధ్య శోభాయాత్ర సాగింది. “గణపతి బప్పా మోరియా” అంటూ భక్తులు చేసిన నినాదాలతో వీధులు మార్మోగాయి. మహిళలు,చిన్నారులు, యువకుల

తో పాటు పిల్లలు పెద్దలు అన్న తేడా లేకుండా నృత్యాలు చేస్తూ సాగిన శోభాయాత్ర. ఈ శోభాయాత్రలో ప్రజలు పెద్ద సంఖ్యలో పాల్గొని గణనాథుడిని దర్శించుకుని ప్రత్యేక పూజలు నిర్వహించారు. పలు వినాయక మండపాల నిర్వాహకులు గణేష్ విగ్రహాలను ప్రత్యేకంగా అలంకరించి శోభాయాత్రలో తరలించారు. శనివారం తెల్లవారు జామున శోభాయాత్ర ఎడపల్లి పులి చెరువు వద్దకు చేరుకుంది. అక్కడ ఏర్పాటు చేసిన నిమజ్జన ప్రాంతంలో గణేశ విగ్రహాలను భక్తి శ్రద్ధలతో నిమజ్జనం చేశారు.బోయి కులస్తులు గజ ఈ తగాళ్లు గణనాథుడి ఆశీస్సులతో ప్రజలందరూ సుఖ సంతోషాలతో, ఆయురారోగ్యాలతో ఉండాలని భక్తులు మొక్కులు చెల్లించు కున్నారు.నిమజ్జన కార్యక్రమం సందర్భంగా ఎలాంటి అవాంఛనీయ ఘటనలు చోటు చేసుకో కుండా అధికారులు,పోలీసులు,ఉత్సవ కమిటీ సభ్యులు సమన్వయంతో ఏర్పాట్లు చేపట్టారు.శోభా యాత్ర మార్గంలో భక్తులకు ఇబ్బందులు కలగ కుండా అవసరమైన చర్యలు తీసుకున్నారు. శనివారం ఉదయం స్థానిక పులి చెరువులో గణనాథులను భక్తి శ్రద్ధలతో ఘనంగా నిమజ్జనం చేశారు.పోపో గణపయ్య మళ్ళోచ్చే ఏడాదికి మా ఇంటికి రావయ్య అంటూ గణ నాథుడిని భక్తులు వేడుకున్నారు.పలు గ్రామాలలో గణేష్ నవరాత్రి ఉత్సవాలు అంత్యంత భక్తి శ్రద్ధలతో జరుపుకొని సమీప చెరువులో గణేష్ విగ్రహాలను భక్తి నిమజ్జనం చేశారు.ఈ నిమజ్జణోత్సవ శోభాయాత్రలో వేలాది మంది భక్తులు పాల్గొని తమ భక్తిని చాటుకున్నారు.



జై బోలో గణేష్ మహారాజ్ కి జై

గణపతి బొప్పా మోరి యా

అంటూ భక్తుల నినాదాల

మధ్య గణనాథుడిని గంగమ్మ

ఒడికి సాగనంపు.

పసుపువాగులో భక్తితో

ఘనంగా నిమజ్జనం.

బోధన్ లో వైభవంగా సాగిన గణ

నాథుల నిమజ్జన శోభాయాత్ర....

బోధన్ ప్రతినిధి,సెప్టెంబర్ 26: (ప్రజా గళం) బోధన్ పట్టణంలో గణేశ్ నవరాత్రి ఉత్సవాల ముగింపు సందర్భంగా శుక్రవారం గణనాథుల నిమజ్జన శోభాయాత్రను భక్తిశ్రద్ధలతో కన్నుల పండువగా,వైభవంగా నిర్వహించారు. పట్టణంలోని శ్రీ చక్రేశ్వర శివాలయం నుంచి ప్రారంభమైన శోభాయాత్ర ప్రధాన వీధుల మీదుగా ఉత్సాహభరిత వాతావరణంలో కొనసాగింది.బాజా భజంత్రీలు,కోలాటాలు,జై బోలో గణేష్ మహారాజ్ కి జై అంటూ భక్తుల నినాదాల మధ్య శోభాయాత్ర సాగింది. “గణపతి బప్పా మోరియా”అంటూ భక్తులు చేసిన నినాదాలతో పట్టణ వీధులు మార్మోగాయి. మహిళలు, చిన్నారులు,యువకులతో పాటు పిల్లలు పెద్దలు అన్న తేడా లేకుండా నృత్యాలు చేస్తూ సాగిన శోభాయాత్ర. ఈ శోభాయాత్రలో పట్టణ ప్రజలు పెద్ద సంఖ్యలో పాల్గొని గణనాథుడిని దర్శించుకుని ప్రత్యేక పూజలు నిర్వహించారు.పలు వినాయక మండపాల నిర్వాహకులు గణేశ విగ్రహాలను ప్రత్యేకంగా అలంకరించి శోభాయాత్రలో తరలించారు.అనంతరం శనివారం తెల్లవారు జామున శోభాయాత్ర రుద్రూర్ రోడ్డులోని పసుపువాగు వద్దకు చేరుకుంది.అక్కడ ఏర్పాటు చేసిన నిమజ్జన ప్రాంతంలో గణేశ విగ్రహాలను భక్తిశ్రద్ధలతో నిమజ్జనం చేశారు.గణనాథుడి ఆశీస్సులతో ప్రజలందరూ సుఖ సంతోషాలతో,ఆయురారోగ్యాలతో ఉండాలని భక్తులు మొక్కులు చెల్లించుకున్నారు.నిమజ్జన కార్యక్రమం సందర్భంగా



ఎలాంటి అవాంఛనీయ ఘటనలు చోటు చేసుకోకుండా అధికారులు,పోలీసులు,మున్సిపల్ సిబ్బంది,ఉత్సవ కమిటీ సభ్యులు సమన్వయంతో ఏర్పాట్లు చేపట్టారు.శోభాయాత్ర మార్గంలో భక్తులకు ఇబ్బందులు కలగకుండా అవసరమైన చర్యలు తీసు కున్నారు.ఈ కార్యక్రమంలో బోధన్ ఆర్డీవో విజయ కుమార్,తహసీల్దార్ విఠల్,ఏసీపీ శ్రీనివాస్,మున్సిపల్ చైర్ పర్సన్ తూము పద్మశ్లోర్ లీడర్ తూము శరత్ రెడ్డి,వీడిసీ చైర్మన్ గంగాధర్ రావు పట్నూరి,మున్సిపల్ కమిషనర్ జాడవ్ కృష్ణ,పట్టణ సీబ వెంకట నారాయణ, విద్యుత్ శాఖ ఏఈ నాయిని కృష్ణ,చక్రేశ్వర శివాలయం అభివృద్ధి కమిటీ సభ్యులు లక్ష్మణ్ రావు పటేల్,మారు తీ మందిరం చైర్మన్ గుండేడి శంకర్,కాంగ్రెస్ పట్టణ అధ్యక్షుడు,కాన్సిలర్ దాము,బీఆర్ఎస్ పట్టణ అధ్యక్షుడు రవీందర్ యాదవ్,బీజేపీ బోధన్ నియోజకవర్గ ఇంచార్జి వడ్డి మోహన్ రెడ్డి,పట్టణ అధ్యక్షుడు పసులో టి గోపి కిషన్,సార్వజనిక్ ఉత్సవ కమిటీ అధ్యక్షుడు పూజారి లింగం,గుమ్మల అశోక్ రెడ్డి,బీర్కూర్ బుజ్జి, బాలరాజ్,రుద్ర సత్యనారాయణ, పోశెట్టి తదితరులు పాల్గొన్నారు.వివిధ రాజకీయ పార్టీల నాయకులు, కార్యకర్తలు, శివాలయం కమిటీ సభ్యులు,మారుతీ మందిరం కమిటీ సభ్యులు,ఉత్సవ కమిటీ ప్రతినిధు లు, పట్టణ ప్రజలు పెద్ద సంఖ్యలో పాల్గొనడంతో బోధన్ పట్టణంలో పండుగ వాతావరణం నెలకొంది. ఉత్సవ కమిటీ సభ్యులు,స్థానికులు, అధికారులు సమన్వయంతో వ్యవహరించడంతో నిమజ్జన కార్యక్రమం ప్రశాంతంగా ముగిసింది.



నేడు బోధన్ నుంచి కిసాన్ మోర్చా సైకిల్ యాత్ర.

రైతులు,పార్టీ శ్రేణులు పెద్ద సంఖ్యలో తరలి

వచ్చి విజయవంతం చేయాలి.

బిజెపి బోధన్ నియోజకవర్గ ఇంచార్జి వడ్డి మోహన్ రెడ్డి పిలుపు.

బోధన్ ప్రతినిధి,సెప్టెంబర్ 26: (ప్రజా గళం) కాంగ్రెస్ ప్రభుత్వం రైతులకు ఇచ్చిన హామీల అమలు, రైతులు ఎదుర్కొంటున్న సమస్యలను ప్రభుత్వం దృష్టి కి తీసుకెళ్లేందుకు భారతీయ జనతా పార్టీ కిసాన్ మోర్చా నిజామాబాద్ జిల్లా శాఖ ఆధ్వర్యంలో బోధన్ నుంచి జగిత్యాల వరకు సైకిల్ యాత్ర నిర్వహించనున్నట్లు బీజేపీ బోధన్ నియోజకవర్గ ఇంచార్జి వడ్డి మోహన్ రెడ్డి తెలిపారు. ఈ సందర్భంగా శనివారం బోధన్ పట్టణంలోని ఎంపీఆర్ కార్యాలయంలో సమావేశం నిర్వహించారు.సమావేశంలో వడ్డి మోహన్ రెడ్డి మాట్లాడుతూ.. సైకిల్ యాత్రను సెప్టెంబర్ 27 ఆదివారం బోధన్ పట్టణంలోని అంబేద్కర్ చౌరస్తా నుంచి ప్రారంభించనున్నట్లు చెప్పారు.ఈ కార్యక్రమానికి నిజామాబాద్ పార్లమెంట్ సభ్యుడు ధర్మపురి అర్పింద్,బీజేపీ జిల్లా అధ్యక్షుడు దినేష్ కులూచారి,ఎమ్మెల్యేలు ధన్ పాల్ సూర్య నారాయణ,ఆర్మూర్ ఎమ్మెల్యే పైడి రాకెష్ రెడ్డి, ముఖ్య అతిథులుగా హాజరుకానున్నట్లు పేర్కొన్నారు. ఈ సందర్భంగా బోధన్ నియోజకవర్గంలోని రైతులు, బీజేపీ నాయకులు, కార్యకర్తలు, కిసాన్ మోర్చా నాయకులు,పార్టీ శ్రేణులు పెద్ద సంఖ్యలో పాల్గొని సైకిల్ యాత్రను విజయవంతం చేయాలని వడ్డి మోహన్ రెడ్డి పిలుపునిచ్చారు.ఈ సమావేశంలో బోధన్ బిజెపి అధ్యక్షుడు పసుపులేటి గోపి కిషన్,సోషల్ మీడియా జిల్లా కన్వీనర్ కూరెళ్ల శ్రీధర్,వివిధ మండలాల పార్టీ అధ్యక్షులు కోల ఇంద్రకర్ణ,సిర్ప సుదర్శన్,కందికట్ల శ్రీనివాస్, కిసాన్ మోర్చా మండల అధ్యక్షులు సూరకిరణ్,పార్టీ సీనియర్ నాయకులు తదితరులు పాల్గొన్నారు.



ఘనంగా బాలాజీ జెండా జాతర.

జెండా జాతర ఉత్సవంలో పాల్గొన్న ఎమ్మెల్యే ధన్ పాల్.

నిజామాబాద్ సిటీ సెప్టెంబర్ 26 (ప్రజాగళం): జిల్లా కేంద్రంలోని జెండా గల్లీలో గల బాలాజీ మందిరంలో శనివారం ఘనంగా జెండా జాతర నిర్వహించారు. భక్తులు పెద్ద ఎత్తున తరలివచ్చి స్వామివారికి పూజలు చేశారు. అత్యంత భక్తి శ్రద్ధలతో జెండా బాలాజీ స్వామిని దర్శించుకున్నారు. భక్తులకు ఎలాంటి అసౌకర్యం కలగకుండా ఆలయ కమిటీ ఏర్పాట్లు చేపట్టింది. నగరంలోని జెండా బాలాజీ ఆలయంలో శనివారం నిర్వహించిన జెండా జాతరలో అర్చన్ ఎమ్మెల్యే ధన్ పాల్ సూర్యనారాయణ పాల్గొని ప్రత్యేక పూజలు చేశారు. ఈ సందర్భంగా ఆయన మాట్లాడుతూ... ఇందులో ఏళ్లుగా జెండా జాతర ఉత్సవాలు నిర్వహించడం ఆనవాయితీగా వస్తుందన్నారు. భాద్రపద మాసంలో వినాయకచవితికి ముందు జెండా జాతర ప్రారంభం అవుతుందన్నారు. జెండా ఆలయం నుంచి శోభాయాత్రగా పులాంగ్ వరకు కొనసాగి, అక్కడ వారం రోజులపాటు ఉంటుందన్నారు. ప్రతి ఒక్కరూ దర్శించుకొని వేంకటేశ్వర స్వామి కృపా కటక్షాలు పొందాలన్నారు. కార్యక్రమంలో బీజేపీ కార్పొరేటర్లు నాగోల్ల లక్ష్మీనారాయణ, పసునూరి రాము, మల్కాయి మహేందర్, ప్రసూన శ్రీనివాస్ రెడ్డి తదితరులు పాల్గొన్నారు.

బీజేపీ జిల్లా ఎస్సీ మోర్చా ఉపాధ్యక్షునిగా ఎడ్ల బాలకృష్ణ

నిజామాబాద్, సెప్టెంబర్ 26, ప్రజాగళం: నిజామాబాద్ బీజేపీ జిల్లా ఎస్సీ మోర్చా ఉపాధ్యక్షునిగా ఎడ్ల బాలకృష్ణ నియమితులయ్యారు. నగరంలోని శివాజినగర్ కు చెందిన ఎడ్ల బాలకృష్ణ మొన్నటి వరకు నిజామాబాద్ అర్చన్ ఎస్సీ మోర్చా అసెంబ్లీ కన్వీనర్ గా పని చేశారు. గతంలో నిజామాబాద్ బీజేపీ పట్టణ కార్యదర్శిగా రెండుసార్లు పని చేశారు. నిజామాబాద్ నగరంలోని ఖిల్లా మండలం కార్యదర్శిగానూ పని చేశారు. తనను ఉపాధ్యక్షునిగా నియామకానికి కృషి చేసిన నిజామాబాద్ పార్లమెంట్ సభ్యులు అర్పింద్ ధర్మపురి, అర్చన్ ఎమ్మెల్యే ధన్ పాల్ సూర్యనారాయణ, బీజేపీ జిల్లా అధ్యక్షులు దినేష్ కులాచారి, ఎస్సీ మోర్చా జిల్లా అధ్యక్షులు పోతుల పురుషోత్తంకు ధన్యవాదాలు తెలిపారు.

- బీజేపీ జిల్లా ఎస్సీ మోర్చా కార్యవర్గం నియామకం

నిజామాబాద్ జిల్లా దళిత మోర్చా కార్యవర్గాన్ని నియమిస్తూ జిల్లా అధ్యక్షుడు పోతుల పురుషోత్తం ఉత్తర్వులు జారీ చేశారు. జిల్లా బీజేపీ అధ్యక్షులు దినేష్ కులాచారి ఆదేశాల మేరకు నిజామాబాద్ జిల్లాలోని ఆరు నియోజకవర్గాల పరిధికి చెందిన ఎస్సీ మోర్చా నాయకులకు జిల్లా కార్యవర్గంలో చోటు కల్పించినట్లు తెలిపారు. జిల్లా ఉపాధ్యక్షులుగా పోగుల సాయికృష్ణ, మురళీకృష్ణ, బొల్లం అరుణ్, దాయ ప్రవీణ్, ఎడ్ల బాలకృష్ణ, ప్రధాన కార్యదర్శులుగా గుంజాల నాగభూషణ్, పులి యుగంధర్, కార్యదర్శులుగా బుడ్డ సృజన్, గొల్లపల్లి శ్రీనివాస్, అఖిలేష్ కుమార్, రాహుల్, గజ్జల శంకర్ ను నియమించారు. కోశాధికారిగా పవార్ సాయిరామ్, కార్యవర్గ సభ్యులుగా సిరికెల సతీష్, బి.సంతోష్, పల్లె మధుకర్, మల్లెపూల రాజు, సందిటి సాయిలు, అంగరి రాజలింగం, గైని శ్రీనివాస్, బాబురావు, అవినాష్, మిర్యాల శంకర్, బేగరి వినోద్, మహేందర్ లను నియమించారు. సంబంధిత నియామకాలు తక్షణమే అమల్లోకి వస్తాయని జిల్లా అధ్యక్షులు పురుషోత్తం తెలిపారు.



ఈనెల 30 లోపు డబుల్ బెడ్ రూమ్ ఇళ్ళ కేటాయింపులు పూర్తి చేయాలి.: కలెక్టర్ భవేష్ మిశ్రా.



నిజామాబాద్, సెప్టెంబర్ 26 (ప్రజాగళం ప్రతినిధి) రెండు పడక గదుల ఇళ్ళ కేటాయింపులను ఈ నెల 30వ తేదీలోపు పూర్తి చేయాలని కలెక్టర్ భవేష్ మిశ్రా అధికారులకు స్పష్టమైన గడువు విధించారు. నిజామాబాద్ నగరం సహా ఆర్మూర్, బోధన్, రుద్రూర్, మోర్లాడ్, బాల్కొండలలో అర్హులైన లబ్ధిదారులకు డబుల్ బెడ్ రూమ్ ఇళ్ళ కేటాయింపుల ప్రక్రియ పూర్తి కావాలన్నారు. సమీకృత జిల్లా కార్యాలయాల సమూహంలో శనివారం సంబంధిత అధికారులతో కలెక్టర్ డబుల్ బెడ్ రూమ్ ఇళ్ళ పంపిణీ ప్రక్రియపై సమీక్ష నిర్వహించారు. ఇప్పటికే నిర్మాణాలు పూర్తయిన చోట లబ్ధిదారులకు కేటాయింపులు జరుపుతున్నామని, ఇదే తరహాలో మిగతా చోట్ల గదుల ఇళ్ళ కేటాయింపులు జరిగేలా

కూడా ఈ నెలాఖరు లోగా కేటాయింపులు పూర్తయ్యేలా చర్యలు తీసుకోవాలని సూచించారు. అర్హులైన లబ్ధిదారుల జాబితాను సమగ్ర పరిశీలన జరపాలని, ఆ జాబితా ఆధారంగా డ్రా పద్ధతిన డబుల్ బెడ్ రూమ్ ఇళ్ళను కేటాయించాలన్నారు. జాబితాలో అనర్హులు ఉంటే వారి పేర్లను తొలగిస్తూ, అనర్హతకు గల కారణాలను స్పష్టంగా పేర్కొనాలని సూచించారు.

ప్రభుత్వం నిర్దేశించిన మార్గదర్శకాలను తు.చ తప్పకుండా పాటించాలని, ఎస్సీ, ఎస్టీ, వైసారిటీ, దివ్యాంగులు తదితర కేటగిరీల వారీగా నిర్దేశించిన రిజర్వేషన్ల మేరకు రెండు పడక గదుల ఇళ్ళ కేటాయింపులు జరిగేలా

చూడాలన్నారు. ఎలాంటి తప్పిదాలు, అనుమానాలకు తావులేకుండా పూర్తి పారదర్శకంగా డబుల్ బెడ్ రూమ్ ఇళ్ళ కేటాయింపులు జరపాలని అన్నారు. క్షేత్రస్థాయిలో ఏవైనా సమస్యలు ఉంటే తమ దృష్టికి తేవాలన్నారు. ఎట్టి పరిస్థితుల్లోనూ ఈ నెలాఖరు లోపు ఈ ప్రక్రియను పూర్తి చేయాల్సిందేనని కలెక్టర్ స్పష్టం చేశారు. ఈ నమావేశంలో అదనపు కలెక్టర్ వి.భుజంగరావు, ఆర్మూర్ సబ్ కలెక్టర్ అభిగ్యాన్ మాన్సియ, హౌసింగ్ ఇంచార్జి పీ.డి గీత, నగర పాలక సంస్థ కమిషనర్ దిలీప్ కుమార్, జెడ్పీ సీఈఓ సాయాగౌడ్, డీఆర్డీఓ సాయన్న, హౌసింగ్ ఏ.ఈ నివర్తి, సంబంధిత అధికారులు పాల్గొన్నారు.

భవన నిర్మాణ కోసం నిధులు మంజూరు చేయాలని ఎమ్మెల్సీకి వినతి.

నిజామాబాద్ సిటీ సెప్టెంబర్ 26(ప్రజా గళం): ఎమ్మార్సీఎస్ భవన నిర్మాణానికి నిధులు మంజూరు చేయాలని జిల్లా అధ్యక్షులు మల్ల మరి సుధాకర్ మహేష్ కుమార్ గౌడ్ కు వినతి పత్రం అందజేశారు. ఎమ్మార్సీఎస్ జిల్లా అధ్యక్షులు మల్ల మరి సుధాకర్ అధ్యక్ష్యంలో శనివారం ప్రదేశ్ కాంగ్రెస్ కమిటీ అధ్యక్షులు, ఎమ్మెల్సీ మహేష్ కుమార్ గౌడ్ ను కలిసి ఎమ్మెల్సీ కోటా కింద భవన నిర్మాణానికి నిధులు మంజూరు చేయాలని కోరడం జరిగింది. దీనికి సానుకూలంగా స్పందించిన మహేష్ కుమార్ గౌడ్ భవన నిర్మాణానికి నిధులు మంజూరు చేస్తానని హామీ ఇచ్చినట్లు సుధాకర్ తెలిపారు. నగర శివారులోని నాగారం ప్రాంతంలో ఎమ్మార్సీఎస్ భవన నిర్మాణానికి గతంలో స్థలం కేటాయిం చారని, కానీ నిర్మాణానికి అవసరమైన నిధులు మంజూరు చేయాలని విన్నవించినట్లు తెలిపారు. మహేష్ కుమార్ గౌడ్ ను కలిసి వినతి పత్రం అందజేసిన వారిలో ఎమ్మార్సీఎస్ జిల్లా మహిళా అధ్యక్షురాలులత, వసంత, దేవేందర్, శంకర్ ఇతర నాయకులు ఉన్నారు.



13 వార్డులో గాంధీ బొమ్మకు వెళ్లే దారిలో మొరం వేయించి మరమ్మత్తు పనులు, మున్సిపల్ చైర్ పర్సన్



బోధన్ ప్రతినిధి, సెప్టెంబర్ 26: (ప్రజా గళం): బోధన్ మున్సిపల్ చైర్ పర్సన్ తాము పద్మ శరత్ రెడ్డి, పట్టణంలోని 13వ వార్డులోగల గాంధీ బొమ్మకు వెళ్లే దారిలో మొరం వేయించి మరమ్మత్తు పనులు చేపట్టారు. గత కొన్ని సంవత్సరాలుగా రోడ్డు ఇబ్బందికరంగా ఉండడం మూలంగా రోడ్డును మరమ్మత్తులు, మొరం వేయించడం జరిగింది అని చైర్ పర్సన్ తాము పద్మ తెలిపారు. ప్రజలకు సరైన దారి లేక అసౌకర్యం తంగా ఉండటంతో రోడ్డుకు మొరం పోయించి మరమ్మత్తు పనులు చేపట్టడం జరిగింది అని ఆమె తెలిపారు. ఈ కార్యక్రమంలో మున్సిపల్ ఛైర్ పర్సన్ లీడర్ తాము శరత్ రెడ్డి, మున్సిపల్ కమిషనర్ జాడవ్ కృష్ణవార్డు కౌన్సిలర్ లంక రవి, కాంగ్రెస్ నాయకులు రవీందర్ గౌడ్, కిషోర్ పర్యవేక్షించారు.

చిన్న గ్రామంలో లడ్డు, మాణిహారం వేలం.

రూ:37 వేలకు లడ్డు, రూ: 15 వేలకు మాణిహారం



ఎడపల్లి, సెప్టెంబర్ 25: (ప్రజా గళం) నిజామాబాద్ జిల్లా ఎడపల్లి మండలం అంబం(వై) గ్రామంలో భక్తి శ్రద్ధలతో 11 రోజుల పాటు ప్రత్యేక పూజలు అందుకున్న బొజ్జ గణపయ్య లడ్డు వేలం వేలం పాట రికార్డ్ కొట్టింది. గతంలో ఎప్పుడూ కూడా వేలం పాటలో లడ్డు ధర ఇంత పెద్దమొత్తంలో పలుకలేదని గ్రామస్తులు తెలిపారు. గ్రామంలో శుక్రవారం రాత్రి శ్రీ శివపుత్ర గణేష్ మండలి వారు నిర్వహించిన లడ్డు వేలం పాటలో పోటీ ఏర్పడింది. ఈ వేలం పాటలో గోపరి మహేష్ 37000 రూపాయలకు గణనాథుడి లడ్డు దక్కించుకొని రికార్డ్ బ్రేక్ చేశాడు. ఈ సందర్భంగా గణపతి లడ్డును శివపుత్ర గణేష్ మండలి నిర్వాహకులు భక్తుడు గోపరి మహేష్ కు అందజేశారు. అనంత రం శివపుత్ర గణేష్ మండలి గణపతి మేడలోని మణి హారం(పైనలు) దండకు వేలం నిర్వహించారు. 15000 రూపాయల మణిహారం(పైనల దండ)ను సున్నం గిరిష్ దక్కించుకున్నాడు. పోటాపోటిగా జరిగిన వేలం పాటలో గిరిష్ స్వామివారి మణిహారం(పైనల దండ)ను దక్కించుకొని గణపయ్య కృపాకు పాత్రులయ్యారు. ఈ కార్యక్రమంలో గ్రామ పెద్దలు, గ్రామస్తులు, గణేష్ మండలి ఉత్సవ కమిటీ సభ్యులు పాల్గొన్నారు.

పార్టీ తండా గ్రామంలో వరి పంట క్షేత్ర పరిశీలన

ఆకుమచ్చ తెగులు, వరి దోమ (బ్రౌన్ ప్లాంట్ హాపర్) ఇండల్వాయి

సెప్టెంబర్ 26 (ప్రజా గళం)

ఇండల్వాయి మండల కేంద్రంలోని పార్టీ తండా గ్రామపంచాయతీ పరిధిలో తెగులు వరి దోమ

పై రైతులకు అవగాహన

వరి పంటను క్షేత్రస్థాయిలో పరిశీలించగా వరి ఆకుమచ్చ తెగులు (రైస్ బీచ్ బెస్ట్) దోమ(బ్రౌన్ ప్లాంట్ హాపర్ (బి పి హెచ్)) పురుగు ఉధృతి కొన్ని పొలాల్లో గమనించబడింది.

వరి ఆకుమచ్చ తెగులు:

ఆకులపై మొదట చిన్న గోధుమరంగు మచ్చలు ఏర్పడి, తరువాత అవి వజ్రాకారంలో ఆకారంలో మధ్యలో బూడిద రంగు, అంచుల్లో గోధుమరంగుతో కనిపిస్తాయి. తీవ్రత పెరిగితే ఆకులు ఎండిపోవడంతో పంట దిగుబడిపై ప్రభావం పడుతుంది.

నివారణ: ట్రైసైక్లజోల్ 75% డబ్బూ పి ఏ 0.6 గ్రా/లీటర్ నీటికి లేదా ప్రాపికోనజోల్ 25% ఈసీ ఏ 1 మి.లీ./లీటర్ నీటికి పిచికారీ చేయాలి. అవసరమైతే 10--15 రోజుల తరువాత పరిస్థితిని బట్టి పునఃపిచికారీ చేయాలి.

లిదోమ-

బ్రౌన్ ప్లాంట్ హాపర్ (బి పి హెచ్):లి

పురుగులు వరి మొక్కల కింది భాగంలో, నీటి మట్టానికి సమీపంలో గుంపులుగా ఉండి రసాన్ని పీల్చడం వల్ల మొక్కలు పసుపు రంగులోకి మారి, తరువాత ఎండిపోతాయి. దీనిని “హాపర్ బర్న్” అంటారు. నివారణ: పొలాన్ని క్రమం తప్పకుండా పరిశీలిస్తూ, పురుగు ఉధృతి అధికంగా ఉన్నప్పుడు సిఫార్సు చేసిన పురుగుమందులను మాత్రమే ఉపయోగించాలి. ఉదాహరణకు డైనోటెప్టోరాన్ 20 ఎస్ జి ఏ 80 గ్రా/ఎకరానికి లేదా ఫ్లోనికామిడ్ 50 డబ్బూ జి ఏ 60 గ్రా/ఎకరానికి ఉపయోగించవచ్చు.



రైతులు అనవసరంగా యూరియా అధికంగా వినియోగించకుండా, సమతుల్య ఎరువుల వినియోగం పాటిస్తూ, పొలాలను క్రమం తప్పకుండా పరిశీలించి తెగుళ్లు/పురుగుల ప్రారంభ దశలోనే వ్యవసాయ శాఖ అధికారుల సలహాతో నివారణ చర్యలు చేపట్టాలని మండల వ్యవసాయ అధికారి, శ్రీకాంత్ ఇండల్వాయి సూచించారు. ఈ కార్యక్రమంలో రైతులు పాల్గొన్నారు...

కేంద్ర ఎన్నికల కమిషన్ ఏకపక్ష ధోరణిపై ఈనెల 28న రాష్ట్రవ్యాప్త ఆందోళనలు.

నిజామాబాద్ సెప్టెంబర్ 26 (ప్రజా గళం ప్రతినిధి) ఓటర్ల జాబితా ప్రత్యేక సమగ్ర సవరణ విషయంలో ఎన్నికల సంఘం వ్యవహరిస్తున్న తీరు అనేక అనుమానాలకు తావిస్తుందని టీపీసీసీ అధ్యక్షులు మహేష్ కుమార్ గౌడ్ విమర్శించారు.. ఎన్నికల సంఘం ప్రవర్తిస్తున్న తీరుకు నిదనంగా ఏఐసీసీ పిలుపు మేరకు ఈ నెల 28న రాష్ట్ర వ్యాప్తంగా అన్ని జిల్లా కేంద్రాలలో నిరసన కార్యక్రమాలు చేపట్టాలని ఆయన కాంగ్రెస్ శ్రేణులకు పిలుపునిచ్చారు. కేంద్ర ఎన్నికల చీఫ్ కమిషనర్ జ్ఞానేష్ కుమార్ రాజీనామా చేయాలన్న ప్రధాన డిమాండ్ తో నిరసన కార్యక్రమాలు చేపట్టాలని ఆయన అన్నారు. హైదరాబాద్ లోని ట్యాంక్ బండ్ అంబెడ్కర్ విగ్రహం వద్ద సోమవారం ఉదయం 10.30 గంటలకు భారీ ఎత్తున నిరసన కార్యక్రమాలు చేపట్టాలని ఆయన పిలుపునిచ్చారు.. ఈ విషయాలపై ఆయన ఒక ప్రకటన చేస్తూ ఓటు ప్రజాస్వామ్యానికి పునాది అని, ప్రతి పౌరుడికి హక్కు అని పౌరుల హక్కులను కాపాడడం ఎన్నికల సంఘం కనీస బాధ్యత అని స్పష్టం చేశారు.

గత 10 నెలల్లో ఓటర్ల జాబితా సవరణకు సంబంధించిన అంశాలపై చీఫ్ ఎన్నికల కమిషనర్ ను విభేదిస్తూ ఎన్నికల కమిషనర్లు సుఖ్బీర్ సింగ్ సంఘ, వివేక్ జోషి లు 14 సార్లు అభ్యంతరాలు వ్యక్తం చేశారన్న అంశాలు వెలుగులోకి వచ్చాయని వారి అభ్యంతరాలు కొత్త ఓటర్ల నమోదు, ఓటర్ల పేర్ల తొలగింపు, ఓటర్ల డేటాబేస్ నిర్వహణ, ఎన్నికల జాబితా సాఫ్ట్వేర్కు సంబంధించిన అంశాలు కూడా ఉన్నాయని ఆయన అన్నారు. కొత్తగా ఓటు హక్కు పొందే పౌరులు ఉపయోగించే ఫారం-6లో సర్ కు సంబంధించిన ప్రశ్నలను చేర్చడంపై ఇద్దరు ఎన్నికల కమిషనర్లు అభ్యంతరాలు వ్యక్తం చేసినట్లు బయటకు వచ్చిందని, ఈ ప్రక్రియలో తలెత్తిన అనుమానాలు, ఆ మార్పులకు చట్టపరమైన ఆధారం ఏమిటి? అనే విషయాలను ఎన్నికల సంఘం ప్రజలకు స్పష్టంగా వెల్లడించాలని ఆయన కోరారు. ఫారం-6లో చేసిన మార్పులపై ఇద్దరు కమిషనర్లు అభ్యంతరాలు వ్యక్తం చేసినట్లు వచ్చిన వార్తల నేపథ్యంలో ఎన్నికల సంఘం దీనిపై పూర్తి వివరణ ఇవ్వాలని మహేష్ కుమార్ గౌడ్ డిమాండ్ చేశారు.

ఓటర్ల డేటాలో మార్పులు చేసే విధానం ఉంటే, క్షేత్రస్థాయిలో చట్టబద్ధమైన అధికారాలు కలిగిన ఎలక్ట్రోల్ రిజిస్ట్రేషన్ అధికారుల పాత్ర, వారి పర్యవేక్షణ, బాధ్యత ఏమిటో ఎన్నికల సంఘం స్పష్టం చేయాలని, ఓటర్ల డేటా ఎవరు మార్చారు? ఎప్పుడు మార్చారు? ఏ కారణంతో మార్చారు? ఏ అధికారి అనుమతితో మార్చారు? అనే వివరాలకు ఆడిట్ ట్రయల్ ఉండాలని, అత్యంత బాధ్యత యుతంగా ఉండాలని అవసరం ఉందని అన్నారు. సర్ ప్రక్రియలో పెద్ద సంఖ్యలో ఓటర్ల పేర్లు డ్రాఫ్ట్ జాబితాల నుంచి తొలగించబడినట్లు నివేదికలు వెలువడ్డాయని, పేర్ల తొలగింపునకు కారణాలు ఏమిటి, ఎంత మంది పేర్లు తొలగించారు? ఎంతమంది అభ్యంతరాలు తెలిపారు? ఎన్ని పేర్లు తిరిగి చేర్చారు? అనే పూర్తి వివరాలను రాష్ట్రాల వారీగా, నియోజకవర్గాల వారీగా ఎన్నికల సంఘం బహిరంగపరచాలని పీసీసీ చీఫ్ డిమాండ్ చేశారు. చీఫ్ ఎలక్షన్ కమిషనర్ జ్ఞానేష్ కుమార్ నాయకత్వంలోని ఎన్నికల సంఘం ఎవరి ప్రయోజనాల కోసం పనిచేస్తుందన్న ప్రశ్నలు ప్రజల్లో తలెత్తకుండా, ప్రతి నిర్ణయం చట్టబద్ధంగా,

పారదర్శకంగా, జవాబు దారీతనంతో ఉండేలా చూడాలని మహేష్ కుమార్ గౌడ్ సూచించారు. ఒక్క అర్జున్ ఓటరు పేరు కూడా పొరపాటున తొలగించకుండా చూడటం ఎంత ముఖ్యమో, అనర్హమైన పేర్ల విషయంలో చట్టం, నిబంధనల ప్రకారం చర్యలు తీసుకోవడం కూడా అంతే ముఖ్యమని అన్నారు. ప్రజాస్వామ్యంలో ఓటు హక్కు అత్యంత కీలకమైన రాజ్యాంగ హక్కు అని, అందువల్ల ఓటర్ల జాబితా తయారీ, సవరణ, పేర్ల తొలగింపు, కొత్త ఓటర్ల నమోదు, డేటా మార్పులు వంటి ప్రతి దశలో పకడ్బందీగా ఉండాలని ఆయన అన్నారు. కాంగ్రెస్ పార్టీ మొదటి నుంచి ఎన్నికల సంఘం చర్యలను అనుమానిస్తున్నదని ఇప్పుడు ఇద్దరు కమిషనర్లు కూడా అవే అనుమానాలు వ్యక్తం చేయడంతో దేశంలో ఈ.సి కొంత కాలంగా చేసిన చర్యలు కేంద్రంలోని అధికార పార్టీకి లాభం చేకూర్చిందన్న అనుమానాలు మరింత బలపడ్డాయని అన్నారు. ఈ అంశాలపై కాంగ్రెస్ పార్టీ దేశవ్యాప్తంగా చేపట్టిన నిరసన, ఉద్యమాలకు ప్రజాస్వామ్య వాదులు, సంఘాలు పెద్ద ఎత్తున మద్దతు ఇవ్వాలని కోరారు.